

॥ खंड ०९ ॥

॥ भजन पाठ नं १७ ॥

॥ जळगाव भजनचरणे व पाठे ॥

## ॥ जळगाव दांडचे भजन चरणे व पाठे ॥

॥ अर्ज भजन पाठ १७/०१ ॥

- ॥ सांवंग्या नगरात । कोण एक उतरला राजा । सावंग्या...  
झेंडा हे निशाण । याहीच्या जरीच्या पताका ॥ झेंडा हे...  
॥ देवगाव नगरात । कोण एक उतरला राजा । देवगाव...  
झेंडा हे निशाण । याहीच्या अस्मानी ध्वजा ॥ झेंडा हे निशाण  
॥ अस्मानी ध्वजा । मन लावुन भजा । दिवस आला यवगाचा ॥  
॥ अस्मानी ध्वजा । मन लावुन भजा । धनी आला यवगाचा ॥  
॥ पिवळ पताका । जलतारी । आली महाराजाची स्वारी ॥ पिवळ  
॥ जलतारी । आली महाराजाची स्वारी ॥ भगव्या पताका  
॥ जलतारी । आली महाराजाची स्वारी ॥  
॥ जलतारी । आली महाराजाची स्वारी । अस्मानी पताका ॥  
॥ अस्मानी ध्वजा । मन लावुन भजा । दिवस आला यवगाचा ॥  
॥ अस्मानी ध्वजा । मन लावुन भजा । तारू आला देहीचा ॥  
॥ आले या ठायी हो देवा । घ्या याहीची गाही ।  
झाली भक्त जनावर दया । किसनजी आले या ठाई ॥

॥ भजन पाठ १७/०२ ॥

- ॥ अनामीकाला देवळ पुजार पण । तिन यवग गादीवर घेईन भरून ।  
॥ भरते उरते याची कोण जाणे कळ ।  
हा सर्वच खेळ आहे नित रूपाचा सारा ॥  
॥ अडीच रोज मागतो राजा । कानड ध्वजा ।  
अनामत भजा । निश्कलंकीच्या लागन ध्वजा ॥  
॥ महाविर मारोती झाला । तो विघ्ने निवारी ।  
कृष्ण नामाची टाळी । भक्ताला तारती ॥  
॥ पाळणा बनवला खासा । राखन आहे हा देवराया कृष्णराजा ॥  
॥ अगासाची दोरी । लांबविला पाळणा ।  
या देवाच्या हाती । कळसुत्र जाणा ॥  
॥ ओहंम्-सोहंम् माझे राया । येवुन तारा हो बाळ गोपाळ ॥  
॥ सोहंम् नांद माझे राया । येवुन तारा हो बाळ गोपाळ ॥

॥ कबिर भजने पाठ १७/०३ ॥

- ॥ कबिर परमाना सुन लेना । हरीका भजन कर लेना ॥  
॥ कबिर परमाना सुन लेना । साहेब नाम तुम लेना ॥  
॥ साहब बैठे झुरकेमे । सबका मुजरा ले ।  
जैसी जिनकी चाकरी । वैसा देना दे ॥  
॥ साहबजी/नबिबजी । अरज सुनो कोई जम्माव की ।  
उम्मेद हे बहु मान की ॥  
॥ अवधु सो गुरू मेरा । वही है जगमे न्यारा न्यारा ॥  
॥ सब दुनियासे न्यारा । वो है मेरा तारणवाला ॥  
॥ अलख रूप मे खडा । वो है मेरा पालन वाला ॥  
॥ चतुर्पती मे खडा । वो है मेरा प्रभुजी, तिरभवन मे पालनवाला ॥  
॥ कबिर कहे घरघर फिरू । कोई नहीं माने तो मै क्या करू ? ॥

॥ भजन देवाचं करा भजन पाठा १७/०४ ॥

- ॥ तुम्ही या गडे हो, बसा गडे हो । घडी भर यानां ।  
घडीभर या ना आम्हाला भजन करू लाग्वा ॥
- ॥ जलावरी केला कार । अवधुत निरंजन खरा ।  
तुम्ही भजन या देवाचें करा ॥
- ॥ काहीतरी करा हो करा । तुम्ही भजन देवाचं करा ।  
आदीपुरुष येतीन घरा । तुम्ही भजन देवाचं करा ॥
- ॥ निश्कलंकी अवतार खरा हो खरा...।  
तुम्ही भजन या देवाचे करा ॥

॥ भजनावाचुन सुनं राहु नका चा पाठा १७/०५ ॥

- ॥ भजना वाचुन सुन । राहु नका कोणी ।  
कैलाशी भजन । शंकर करी ॥
- ॥ भजना वाचुन सुन । राहु नका कोणी ।  
पाताळी भजन । शेष करी ॥
- ॥ भजना वाचुन सुन । राहु नका कोणी ।  
स्वर्गि भजन । इद्र करी ॥
- ॥ भजना वाचुन सुन । राहु नका कोणी ।  
मिर्तलोकी भजन । अवतार करी ॥
- ॥ भजना वाचुन सुन । राहु नका कोणी ।  
लहान्या मोठयांचा । एकच धनी ॥

॥ भजने पाठा १७/०६ ॥

- ॥ कृष्ण व्दारकेचा राजा । देव भजन करे सदा ॥
- ॥ शंकर करे सुमरन । दुःख हरले बा हरले तुया नामानं ॥
- ॥ हरीचा नामाचा नसावा आळस ।  
कैलाशी महेश करतो याहीचं सुमरन ॥
- ॥ तुम्ही या गडे हो, बसा गडे हो । घडीभर जागा ।  
घडीभर जागा, आम्हाला भजन करू लाग्वा ॥
- ॥ लुटा लुटा हो, अमृत वाणी । उत्तम नरदेही ।  
उत्तम नरदेही भरोसा घडीचा नाही ॥
- ॥ पाण्या चा बुड बुडा । तोही एक क्षणाचा गोळ ।  
देह गा तारण । तो एक अवधुत/अवतार जाणा ॥

॥ घ्या घ्या बाप हो भजने पाठा १७/०७ ॥

- ॥ घ्या घ्या बाप हो । घेत नाही कोणी ।  
घेत नाही कोणी । परमय सुखाची वाणी ॥
- ॥ घ्या घ्या बाप हो । घेत नाही कोणी ।  
घेत नाही कोणी । परमय पदाची वाणी ॥
- ॥ घ्या घ्या बाप हो । घेत नाही कोणी ।  
घेत नाही कोणी । मोक्ष पदाची वाणी ॥
- ॥ घ्या घ्या बाप हो । घेत नाही कोणी ।  
घेत नाही कोणी । अमृताची वाणी ॥
- ॥ घ्या घ्या बाप हो । अमृताची वाणी ।  
अमृताची वाणी हे होय कृष्णाची वाणी ॥

॥ बम्हरस प्रेमरस चे भजने पाठा १७/०८ ॥

- ॥ बम्हरस तुम्ही प्या हो प्या । मुखी नाम देवाचं घ्या हो घ्या ॥
- ॥ बम्हरसाची/प्रेमरसाची गोडी हो गोडी । तुम्ही नाम घ्या याघडी ॥
- ॥ बम्हरसाची गोडी हो गोडी । माझे या कुडीला आयुष्य दया ॥

॥ नाम रसाई । अमृताचा प्याला । जो पिवुन मग्गमं झाला ।  
तो वाणी सांगे जगाला ॥

॥ नामाचा भजने पाठा १७/०९ ॥

॥ नाम घेता वाया गेला । ऐसा कोण महाराजा एकला ॥  
॥ अशी तुया नामाची गाही । नामी तरला वाल्या कोळी ॥  
॥ अशी तुया नामाची गाही । अग्नीमध्ये तारल्या मुंग्याच्या सेना ॥  
॥ नाम हे जहराची पुडी । सोडुन दाखव देवा । दृष्टी समोरी ॥  
॥ नाम हे जहरच आहे । प्याला पेईन त्याला अमृत आहे ॥  
॥ स्वर्गि अमृत पाताळी अमृत । नाम नाही धन्या ।  
नाम नाही धन्या दोन्ही पेठा पडल्या सुन्या ॥

॥ भजने पाठा १७/१० ॥

॥ शंकर निघुन गेले कैलाशा । पुजा कोणाची आता करता ? ॥  
॥ याहीनं धोंडयाला लावला शेंदुर । पुजा करते बायका पोरं ॥  
॥ भुल पडली ख-या देवा । करे दगडाची सेवा ॥  
॥ भक्ती एकानं केली । लहान्या-मोठयांच्या कामा आली ॥  
॥ भक्ती नव्हे लावणीची । पुर्ण कमाई या देह-जीवाची ॥

॥ भजने पाठा १७/११ ॥

॥ या कलयवगा वर सत्यवग येणारं ।  
जे नाही नाही म्हणतीन । तयाचं नाही बरं ॥  
॥ ऐसे होणार नाही म्हणता । उसनं झालं ।  
उभा राहुन तो फेडनं सारं । त्याहीला चौ-यांशी नाही चुकणार ॥

॥ ज्योतीचे भजने पाठा १७/१२ ॥

॥ ज्योतीचा अवतार देवाचा । शकुन चांगला ।  
नामीच राहाव गडे हो । आता एक भाव धरा ॥  
॥ या निर्वाणाची ज्योत । उभी सोहंम् ।  
या ज्योतीनं मदत । केली पुर्ण ॥  
॥ ज्योतीनं ज्योत प्रकाश । उजेड या देहीत ।  
उघडले रूप हे सुर्याचे दिप ॥  
॥ ज्योतीनं ज्योत वाढन । दिवस अधिक ।  
उभा राहयं कृष्णा । जगा दाव कौतुक ॥

॥ भजने पाठा १७/१३ ॥

॥ या अवताराची संगत घडन ज्याला । तो नर नांदे दरबारा ॥  
॥ या अवताराची संगत नाही ज्याला । त्याच्या घराला लागनं वारा ॥  
॥ नरा रे कर हा नारायण गडी ।  
तेव्हाच सार्थक होईन मानव कुळी/कुडी ॥

॥ कजबा वस्ती भजने पाठा १७/१४ ॥

॥ कजबा वस्ती देव करनं आदीपुरुष ।  
होईन अचंबा, जगात होईन कौतुक ॥  
होईन अचंबा प्रकाशन ज्योत ॥  
॥ ज्योतीनं ज्योत प्रकाश । भरनं देहीत ।  
उजळनं रूप सुर्याच्या तेजात । जैसे रूप हे सुर्याचे तेज ॥  
॥ उभा राहयं कजब्याच्या मालका । कजबा वस्ती करून दाव समर्था  
॥ उभा राहय कजब्याच्या मालका । कजबा वस्ती कर बापा ।  
देहजीव नांदवजो आता ॥

॥ कजबा वस्ती कर बापा । देह जीव अंबर कर आता ॥

॥ भजने पाठा १७/१५ ॥

॥ किती सांगु रे बापा । हे जग मानत नाही ।  
पंथ-पंथ पडतील गट । माझ-माझ म्हणतीन मोठ ।  
मानत नाही.. । या आदी पुरुषाची गाही ॥  
॥ अवधुत आहे जबर । तो तिरलोकी घेईन खबर ।  
आदीरूप महाराज या भैसाचं राज्य इथं होणार ॥

॥ गुरु वरील भजने पाठा १७/१६ ॥

॥ गुरु गुरु म्हणता । गुरुची महीमा थोर ।  
धनी आल्यावर काढन गुरुची खोड ॥  
॥ नाही मज गुरु ग्यान । काय पुसता तुम्ही अयनाले ।  
आकाशवाणीचा येईन शकुन । तो सांगन अवघ्याले ॥  
॥ गुरु नेमावे धरतरी । शिष्य नेमावे कुदळी ।  
दोन्ही हाताने खोदु लागले । अमृताची उकळी ॥  
॥ गुरु चेला सिध्द साधक । येईना मनी ।  
एकच जाणु अनामत धनी ॥  
॥ चंदन शिक्का तुच मोहरं । अवघी किल्ली या देवाच्या जवळ ॥

॥ भजने पाठा १७/१७ ॥

॥ साहय करण अहीन राजे । धनी उभे देव माझे ॥  
॥ गाहीचे वर्णन वर्णिले । आदीरूप रायाचे शकुन चांगले ॥

॥ भजने पाठा १७/१८ ॥

॥ रोमावळीला गणिता नाही । देव रूपी उध्दारला ।  
धन्य देवाची लिला । अवघ्या घटो-घटी भरून उरला ॥  
॥ कलयवगी होईन आरोही । मानु नका भेव ।  
चतुर्पतीचा कार आपल्या मनी समजावं ॥  
॥ समजावं आपल्या मनी । ऐका चतुर्पती नाम ।  
काय पाहता देहीच निराळं निघालं नाम ॥  
॥ समजावं आपल्या मनी । ऐका चतुर्पती गाही ।  
चतुर्पती ग्वाही । भरवसा घडीचा नाही ॥

॥ भजने पाठा १७/१९ ॥

॥ नामी तरन तरल भरोसा । उभा आहे आता कृष्ण सखा ॥  
॥ भेटीचा हा लाभ, वृक्षाला फळ । दिसते केवळ, राजहंस ॥  
॥ अवघ्या जीवाहुन जीव अनामीक । अनामत खासा ।  
यवगा साठी आला राजा । तो होय माझा पिता ॥  
॥ आदी पुरुष निश्कलंकी । आहे नितरूप ।  
सहा नामी राहीन । तो धनी लभेद एक ॥  
॥ सहा नामी राहीन । तो करन गादीचा मान ।  
त्याच मजला हो । होईन दर्शन ॥  
॥ कळसुत्राचा मालक । धनी देव उभा आहे चौ ताळत ॥

॥ भजने पाठा १७/२० ॥

॥ स्वर्गि जोडुनिया हात । तिरलोकी पुजा देवानं केली साहेत ॥  
॥ हात मी स्वर्गाला जोडतो । मिर्त लोकी धनी अनामत पुंजतो ॥  
॥ पुजन करतो धरणीले । हात मी जोडीतो आकाशाले ॥

॥ भजने पाठा १७/२१ ॥

- ॥ सत्य सगुनाच्या ठायी । देव उभे लवलाही ।  
 सत्य जाणा हो तुम्ही । मालक उभा आहे यवगाचा धनी ॥  
 ॥ कल यवगी मोहीम देवरायाची । भैस रायाची ।  
 त्याला अगद नाही । अन्ना या पाण्याची ॥  
 ॥ पवन पाणी हुकमात । तुया बिना पत्ता नाही हालतं ॥

॥ तिन देव जागी केले चा भजने पाठा १७/२२ ॥

- ॥ ब्रम्ह राखीचा साचा । जागी केला ।  
 ब्रम्हांड रूपाचा ब्रम्ह देव । उभा झाला ॥  
 ॥ विष्णु राखीचा साचा । जागी केला ।  
 विसव रूपाचा विष्णु देव । उभा झाला ॥  
 ॥ शंकर राखीचा साचा । जागी केला ।  
 संगिन रूपाचा महा देव । उभा झाला ॥  
 ॥ तिन खुम्म जागी केले याहीनं । आणीक चौथा दिला तिरनयन ॥  
 ॥ चतुर्पता अथर्वन् वेदन् गाय । माझेया पोटी ।  
 चौथ्या खुम्मी उभा धनी । सांगे युगाच्या गोष्टी ॥

॥ गाय भजने पाठा १७/२३ ॥

- ॥ हुंबरीतो गाईच्या वाणी । गायन करा ।  
 तुया विना तिताळी । नाही दुसरा ॥  
 ॥ तु गाय मी वासरू । सावळ्या नको पान्हा चोरू ॥  
 ॥ तु हरीण मी पाडस । सावळ्या नको सोडु आस ॥

॥ भजने पाठा १७/२४ ॥

- ॥ आम्ही पिसे झालो भाई । या धुताच्यां पायी ।  
 आम्हाला आता कोणाची लज्जा नाही ॥  
 ॥ हीला खांदी घेवुन मिरवता । उभ्याच गल्लीनं ।  
 भरल्या वस्ती मध्ये ईची । सोय नाही केली कोणं ॥  
 ॥ कोरी देह कोरी भुम्मा । कोरा कागद ।  
 कोणं केला नाश । त्याला बहु घडनं पाप ॥  
 ॥ न कळत्याचा कैवारी । कळुन करन त्याचा प्रत्यक्ष्य वैरी ॥  
 ॥ कुडी साठी मी विनवितो तुला । विनवितो तुला ।  
 माझी कुडं मला दयावे बा विठ्ठला हो ॥  
 ॥ मागणं लय नाही लय नाही । ईच्छा पुर्ण कर माही देही ॥  
 ॥ मागणं लय नाही लय नाही । सदा लक्ष्य तुया पायी ॥  
 ॥ मागणं लय नाही लय नाही ।  
 या सोहंम् ज्योतीच्या ठाई पुन्हा धर नरदेही ॥

॥ भजने पाठा १७/२५ ॥

- ॥ माझा भाव असो नसो । तरी मी तुझा होय म्हणतो ॥  
 ॥ तुया नामाची गोडी । हरी भजनी घातली उडी ॥  
 ॥ तुया नामाचं लागलं पिसं । आता देवा करू कॅस ? ॥  
 ॥ सदा मन समाधान । त्याला देवांच दर्शन ॥  
 ॥ सदा मनी दया शांती । तिथ माया कॅसी गुंतवी ॥  
 ॥ सदा मनी दया शांती । तिथ कॅशी माया गुंती ॥  
 ॥ सदा मन ब्रम्हचारी । त्याला विठ्ठल देव आवडी ॥  
 ॥ जैशी मनाची आवडी । त्याला असो सर्व गोडी ॥

॥ भजने पाठा १७/२६ ॥

॥ उभा देवाच्या सम्मोर । झाले अन्याय देवा माफ कर ॥  
 ॥ अन्याय झाले कोटयान कोटी ।  
 आदीरूप राया तुम्ही घालाना पोटी ॥  
 ॥ माझे या अपराधाच्या राशी । भेदुन गेल्या महाराजा गगणाशी ॥  
 ॥ माझे या अपराधाच्या राशी । माझे अन्याय देवा घालाना पोटी ।  
 ॥ दोन्ही हात जाडुन । अर्ज करतो या महाराजाले ॥  
 ॥ चांगल्या आनंदानं । नादव बापा या देह जीवाले ॥  
 ॥ देह जीव तुमचा होये । तुमच्या बिन मजला कोण आहे ॥  
 ॥ देह जीव बनावला खासा । ईच्यावर वर्षाव नाही चालत कोणाचा  
 ॥ देह जीव बनवला मजबुत । या देवळत नांदते देवाची ज्योत ॥

॥ भजने पाठा १७/२७ ॥

॥ अर्ज करतो तातडी । नामी जडल्याची देवा लज्जा राखा माझी ॥  
 ॥ देवा अरज करतो तुम्हा । माझी अरज येवु दया मना ॥  
 ॥ माझी अरज येवु दया मना । माझे मनाच्या मोहना ॥  
 ॥ माझे मनाच्या मोहना । बालक आहे तुमचा तान्हा ॥  
 ॥ माय माझी रूक्मिणा । पाजे अमृताचा पान्हा ॥  
 ॥ भेट द्याहो नारायणा । विनवितो संत्रदिना ॥  
 ॥ माझी अरज येवु दे मना । विनवितो संत्रदिना ॥

॥ भजने पाठा १७/२८ ॥

॥ नामी राहा हो राहा । आला यवगाचा खेळ । पुढं पाहा हो पाहा ॥  
 नामी राहा हो राहा । आला यवगाचा समया । पुढं पाहा हो पाहा  
 ॥ नामी राहा हो राहा । आला यवगाचा दिवस । पुढं पाहा हो पाहा  
 ॥ नामी राहा हो राहा । आला यवगाचा रमणा । पुढं पाहा हो पाहा

॥ भजने पाठा १७/२९ ॥

॥ नामी राहुन पाहा गडेहो । धन्या चा करिना ।  
 मालुम नाही कोण तुम्हा ? । तारण तिरभवना ॥  
 ॥ धन्याचा करीना, आम्हा काय मालुम ?  
 चवथ्या खुम्मी राज्य करू केलं ।  
 चवथ्या खुम्मी बादशाही करू केलं ॥  
 चवथ्या खुम्मी गादी करू केलं ॥  
 चवथ्या खुम्मी देणं करू केलं ॥  
 ॥ धन्याचा करीना, आम्हा काय मालुम ?  
 देवराज पृथ्वी करू केलं ॥

॥ भजने पाठा १७/३० ॥

॥ द्रौपदीवर वक्तं, कौरवानं केला । वस्त्र पुरविता, देव झाला ॥  
 ॥ द्रौपदी साठी देव झाले साथी । पाडल्या वस्त्राच्या राशी ॥  
 ॥ द्रौपदी साठी देव झाले रंगारी । कपडे रंगविले नानापरी ॥  
 ॥ देव रंगाचा रंगारी । अवघे रंग या देवरायाच्या घरी ॥  
 ॥ माझे अंतःकरन रंगवा । यवगा यवगी संग वागवा ॥  
 ॥ तार देवा तार तुया । नामा चा आधार ॥  
 ॥ तार देवा तार तुया । सांगीचा आधार ॥

॥ भजने पाठा १७/३१ ॥

- ॥ मोहरे येतुन यवगी गोष्टी । सांगत आहयं ।  
भावीक प्राणी असन लक्ष्य । देवा च लाव/ध्यान ॥
- ॥ शरण राहता चुकतीन मरण । चौ-यांशी यवनं ।  
सोळ न सोळ, बत्तीशीला । चुकतीन मरण ॥
- ॥ सोळ न सोळ बत्तीशी । पुरली हद ।  
ही उभी राहली । जीवनकळीची सुद ॥
- ॥ सोळ न सोळ बत्तीशी । पुरला मुद्दा ।  
याग होम कराल तरी । हे युग टळणार नाही कदा ॥
- ॥ तेरव्या सिध्दला मान । चौदावी लागता उभकरन यवगाचं काम  
॥ तेरवी सिध्द अवरस/औरस । धनी उभा देवराया समर्थ ॥  
॥ तेरव्या सिध्द पाया । लवकर याहो आदीपुरुष/कृष्ण राया ॥  
॥ चंद्र बत्तीशी चा मुद्या । साधवा, तेरवी सिध्द ।  
भैसा मोहीम कर उभी ॥
- ॥ कल यवगी मोहीम । देव रायाची । भैस रायाची ।  
त्याला अगद नाही, अन्न या पाण्याची ॥
- ॥ पाणी पवन तुया हुकमात । तुमच्या बिना पत्ता नाही हालत ॥

॥ भजने पाठा १७/३२ ॥

- ॥ महा महा ऋषि बसले । विचार करून ।  
यवगा चा गलपटा नाही । कोणाले मालुम ॥
- ॥ महा महा ऋषि बसले । घुमं घालुन ।  
आत्म ज्ञान शोधल्या शिवाय । नाही तत्व ज्ञानं ॥
- ॥ अकारात भागवत कथलं । कवि कर्त्यानं ।  
सहा शास्त्र जरा चालेना । हरी च्या वाचुनं ॥
- ॥ रामा सारखे अवतार बसले । घोंमं घालुन ।  
कोणचं नाही देव पाहला । सांगता कोणा तोंड ॥
- ॥ देव-देव म्हणता, देव बा । आहे कोण्या ठाई ।  
शंका नाही जन्माला देव म्या । पाहीला नाही ॥
- ॥ देव-देव म्हणता देव आहे । भुता चा बाजार ।  
ज्याचे नाव, देव ते आहे । अग्नीचं घर ॥
- ॥ देव-देव म्हणता देव बा । आहे बहुता परी ।  
ज्याचे नाव देव तो बा । नांदे अंतरी/या घरी/आहे शेजारी/ ॥

॥ भजने पाठा १७/३३ ॥

- ॥ उभा आहे भैस राजा । याहीच्या चरणी आहे मुजरा माझा ॥  
॥ अनामत आधेपुरुष । धरन देही त्याला भेटन तिरभवन/तिरलोक ।  
॥ अनामत आदीपुरुष जाण । धरनी देईन त्याला देणें भेटनं ॥  
॥ शकुन शकुन भेटन । त्याला होणार नाही बाहेरचं लागनं ॥

॥ भजने पाठा १७/३४ ॥

- ॥ निरशुन्याच्या धन्या । सावंग्याच्या मालका ।  
हा अखंड देहजीव नांदवजो सारखा ॥
- ॥ आदीपुरुष भरून उरला । अखंड ज्योत ।  
अखंड ज्योत खेळे बा मेरूच्या मैदानात ॥
- ॥ आहे लुंडमुंड । नाही पाय, नाही हात ।  
यान खेळ मांडला मेरूच्या मैदानात ॥
- ॥ तिरभवनी केली बादशाही । चौथा खुम्म पडला सुना ।  
चौखुम्मी चालवन बादशाही । त्याची सांगतो महीमा ॥

॥ यवगा यवगीचा आत्माराम ।  
त्याची महीमा वाणी जगात वाढवणं ॥

॥ भजने पाठा १७/३५ ॥

॥ देवाच्या नामाची महीमा । अग्नीमध्ये तारल्या मुंग्याच्या सेना ॥  
॥ देवाच्या नामाची गाही । नामी तरला एक सधन कसाई ॥  
॥ अशी तुया नामाची गाही । नामी तरला एक सावत्या माळी ॥  
॥ अशी तुया नामाची गाही । नामी तरला एक वाल्या कोळी ॥

॥ भजने पाठा १७/३६ ॥

॥ जन्मो जन्मीच्या धारा आहे । भक्ताची तळमळ ।  
भक्ताची तळमळ । अवतारा संग येणं ॥  
॥ सत्य जाणा हो जाणा । आला यवगाचा यवगाचा राणा ॥  
॥ सत्य बोला सत्य चाला । सत्या ठाई हो ठाई देव आला ॥  
॥ सत्य बोला सत्य चाला । सत्य नामाचा होईन उजाला ॥  
॥ केलासाहुन आले भगंवत । मिर्त लोकात ।  
देवगाव नगरी दुकाण लावलं । हरी नामाची पेठं ॥

॥ भजने पाठा १७/३७ ॥

॥ हिरे हिरे झाले बहु । ऐसा लाल मी लाल कुठे पाहु ॥  
॥ हिरा मोलाशी आला । वर घनाचा टपोरा दिला ॥  
॥ लाल हि-याची गणीत । तुम्ही सांगा हो सांगा हो पंडीत ॥  
॥ खाली ईगुळ वर जाळ । त्यामध्ये धांडा हिरवा कंजाळ ॥  
॥ खाली ऐरण वर घन । आपला हिरा घ्या तुम्ही ओळखुन ॥  
॥ हिरा गाग-यात लोळे । याची पारखं कोणी ना करे ॥  
॥ हिरा गाग-यात लोळे । उचलुन घ्याहो महाराजा पदरात ॥  
॥ तुया घरी हि-याची खाण । या हि-याची पारख नाही केली कोणं ॥  
॥ असा एक दिवस येईन । अवघे हिरे/मोती, एका हाते/हारे ओवीनं ॥

॥ भजने पाठा १७/३८ ॥

॥ तुये तुले मालुम । आम्ही आहो लेकरं अन्जान ॥  
॥ अन्जानाचा होय तु दाता । संभाळ करा महाराजा अवधुता ॥  
॥ पवन पाणी हुकमात । हुकमा बिना पत्ता नाही हालत ॥  
॥ नाही हालत पत्ता । चवताळी आहे तुमची सत्ता ॥

॥ भजने पाठा १७/३९ ॥

॥ झाली चौघड्याची वेळ । अवघे गडी देवा गोळ कर ॥  
॥ चौघड्याची वेळ झाली । गोपाळ संग आले कृष्ण मुरारी/माउली ॥  
॥ चौघड्याची वेळ झाली । कृष्ण महाराजा तुम्ही वळवाना गायी ॥  
॥ गायी गेल्या वरल्या राणा । वळवुन आणा महाराजा भगवाना ॥  
॥ गाई गेल्या वरच्या राणास । कृष्ण महाराजा तु गायी संभाळ ॥  
॥ आम्ही आहो मुठं मुठं । रस्ता दाखव देवा होय गा पुढं ॥

॥ भजने पाठा १७/४० ॥

॥ उभा आहे भैसराजा । याहीच्या चरणी आहे मुजरा माझा ॥  
॥ मुजरा मुजरा निर्वाणी । मुजरा घ्याहो अवधुत धनी ॥

कोरं पानं९९६